



10 भोगापाल के साप्ताहिक बाजार में उरदाबेड़ा थाना पुलिस ने लगाया चलित थाना



10 रोमांचक फाइनल में 'द विजय चैम्पियन' ने मारी बाजी



खबर संक्षेप

अमित बस्तर आएंगे आज जकां के घरने में होंगे शामिल

जगदलपुर। जनता कांग्रेस के संभागीय अध्यक्ष नवनीत चांद ने बयान जारी कर बताया है कि सोमवार एवं मंगलवार को जनता कांग्रेस के प्रदेश अध्यक्ष अमित जोगी जगदलपुर प्रवास में रहेंगे। वे कोंडागांव में जिला स्तरीय सम्मेलनों को लेकर आयोजित धरना प्रदर्शन में शामिल होंगे। दूसरे दिन 16 दिसंबर को दंतेवाड़ा जिला के बचेली में प्रदर्शन में शामिल होंगे।

स्वदेशी जागरण यात्रा आज पहुंचेगी जगदलपुर

जगदलपुर। स्वदेशी जागरण मंच द्वारा स्वदेशी सामान अपनाने का संदेश लेकर प्रदेश के अनेक जिलों, शहरों का भ्रमण करते हुये चली स्वदेशी संकल्प यात्रा का 15 दिसंबर को जगदलपुर आगमन होगा। कार्यक्रम डेरेडेशन ऑफ इंडिया ट्रेडर्स, स्वदेशी जागरण मंच छत्तीसगढ़ और बस्तर चैम्बर ऑफ कॉमर्स इंडस्ट्रीस के संयुक्त तत्वावधान में आयोजित यह यात्रा शहर में मां दंतेश्वरी मंदिर प्रांगण से दोपहर 3:30 बजे प्रारंभ होगी। इसके बाद मुख्य मार्गों से होकर मां दंतेश्वरी मंदिर प्रांगण में समापन करेगी।

आवक कम होने से टमाटर महंगा 60 रुपए किलो में बिका



जगदलपुर। आवक कम होने और बारिश से फसल खराब होने के कारण बस्तर से रायपुर भेजा जा रहा टमाटर, यही कारण है कि शहर के साप्ताहिक बाजार में टमाटर 50-60 रुपए किलो में बिक रहा है। टमाटर आपूर्ति घट गई है, जिससे किसानों की फसल खेतों से निकल नहीं पा रही और बाजार में दाम बढ़ रहे हैं, जो कि आपूर्ति-मांग के संतुलन बिगड़ने का सीधा असर है। एक तरफ जहां दाम बढ़ रहे हैं, वहीं दूसरी तरफ किसान अपनी फसल नहीं निकाल पा रहे, जिससे उन्हें नुकसान हो रहा है। इधर बढ़ी हुई कीमत के चलते टमाटर इन दिनों जनता के किचन से गायब हो गया है। बाजार में टमाटर 50-60, मटर 100, करेला 80, फूलगोभी 80, पतागोभी 20, भिंडी 80, आलू 30, प्याज 40, अदरक 180, लहसून 250 रुपए किलो और लालभाजी, पालकभाजी 20 रुपए में 12 जूड़ी, मैथी 20 रुपए में 6 जूड़ी और लहसूनभाजी 20 रुपए में एक जूड़ी बिक रही है।

जन्मदिन उत्सव महाबम्पर ड्रा सूचना

हरिभूमि के सुधि पाठकों को सूचित किया जाता है कि पाठकों के लिए जन्मदिन उत्सव योजना चलायी गई थी। जिसमें भाग्यशाली पाठकों के उपहार वितरण की सूचना समाचार पत्र में प्रकाशित किया जायेगा।

स्वयंसेवकों ने गांवों में घर-घर जाकर शाला त्यागी बच्चों, स्वास्थ्य की ली जानकारी

हरिभूमि न्यूज़ | जगदलपुर

शासकीय उच्चतर माध्यमिक विद्यालय करीतगांव बकावंड और बस्तर की राष्ट्रीय सेवा योजना इकाई द्वारा सुरक्षित पारा सुरक्षित लईकामन 3.0 परियोजना के तृतीय सप्ताह के अंतर्गत ग्राम उलनार के मांडीपारा, थानागुडीपारा, इंद्रावास, बेड़कापारा एवं बालुगुडीपारा में जागरूकता एवं सर्वेक्षण अभियान शनिवार को संचालित किया गया। इस दौरान स्वयंसेवकों ने ग्रामीण परिवारों एवं बच्चों से संवाद करते हुए स्वच्छता, बालकों के लिए पोष्टिक आहार, घर के भीतर संभावित लैंगिक हिंसा, बच्चों के मानसिक स्वास्थ्य तथा सामाजिक व्यवहार परिवर्तन जैसे संवेदनशील विषयों पर जानकारी एकत्र की।

अभियान के दौरान स्वयंसेवकों ने बच्चों के शाला त्यागी होने के कारणों पर भी ग्रामीणों से विस्तार से चर्चा की। सर्वे में यह तथ्य

सुरक्षित पारा सुरक्षित लईकामन 3.0 परियोजना



इनकी रही सहभागिता

इस अवसर पर शासकीय उच्चतर माध्यमिक विद्यालय करीतगांव की प्राचार्य मीना पानिवाही, राष्ट्रीय सेवा योजना इकाई के कार्यक्रम अधिकारी राहुल सिंह ठाकुर, सहयक अधिकारी वाणी हुमने, लोकेश निषाद सहित स्वयंसेवक दिनेश नाग, शंभू पटेल, तनिष पटेल, निर्मला यादव, झलेश्वरी बघेल, शीतला कश्यप, गणिता नाग एवं अन्य स्वयंसेवकों की सक्रिय सहभागिता रही।

सामने आया कि कुछ पाराओं में बच्चों एवं बालिकाओं की स्वास्थ्य समस्याओं और निरंतर उपचार के कारण उनकी विद्यालय में उपस्थिति कम हो रही है, जिससे शाला त्याग की स्थिति बनती जा रही है। स्वयंसेवकों ने इसे गंभीर सामाजिक समस्या मानते हुए ग्रामीण स्तर पर सकारात्मक पहल करने का संकल्प लिया।

परियोजना का मुख्य उद्देश्य ग्रामीण क्षेत्रों में बच्चों में कुपोषण, लैंगिक हिंसा और बाल विवाह जैसी कुरीतियों को समाप्त करना, उनके मानसिक स्वास्थ्य एवं सामाजिक व्यवहार में सकारात्मक परिवर्तन लाना तथा उन्हें स्वस्थ मानसिकता के साथ समाज की मुख्यधारा से जोड़ना है। इसी दिशा में स्वयंसेवकों ने प्रत्येक पारा के बालक-बालिकाओं को शारीरिक एवं मानसिक रूप से सशक्त बनाने और ग्रामीणों को बच्चों की शिक्षा, पोषण एवं स्वास्थ्य के प्रति जागरूक करने का निर्णय लिया। अभियान के अंतर्गत उलनार ग्राम पंचायत के सरपंच मधुसूदन नेताम से >>>शेष पृष्ठ 10 पर

समस्या : धान खरीदी केंद्रों में संकट, नमी-जाम से किसान परेशान

उठाव टप, खुले आसमान तले पड़ा धान, हर दिन बढ़ रहा नुकसान

हरिभूमि न्यूज़ | जगदलपुर

धान खरीदी के चरम दौर में बस्तर अंचल के कई खरीदी केंद्र गंभीर संकट से जूझ रहे हैं। खरीदी तो लगातार जारी है, लेकिन समय पर धान उठाव न होने से केंद्रों में हजारों क्विंटल धान खुले आसमान तले पड़ा हुआ है। नमी, जाम से किसानों की चिंता बढ़ा दी है।

तोकापाल, बकावंड, दरभा, लोहणडीगुड़ा, बस्तर, जगदलपुर और बास्तानार ब्लॉकों के अंतर्गत आने वाले छोटे-बड़े खरीदी केंद्रों में धान की थपियां लगातार बढ़ते जा रहे हैं। कई केंद्रों में जगह की कमी हो गई है। किसानों का कहना है कि धान उठाव न होने से उपज सुरक्षित है। केंद्र प्रभारियों पर भी दबाव बढ़ता जा रहा है, क्योंकि बोया-बचत और गुणवत्ता को लेकर सवाल खड़े हो रहे हैं। कुछ केंद्रों पर टोकन व्यवस्था को लेकर किसानों ने नाराजगी जाहिर की, लेकिन अधिकांश किसानों और प्रभारियों का कहना है कि टोकन प्रक्रिया सामान्य है। केंद्रों में पानी और मौसम से बचाव की व्यवस्था की गई है। असली समस्या धान उठाव की है। लंबे समय तक धान पड़ा रहने से जाम और घटती तय मानी जा रही है, जिसकी जिम्मेदारी न किसान उठा सकते हैं और न ही खरीदी समितियां।



आमदनी पर पड़ेगा असर

कई केंद्रों पर अब तक 3,000 से 4,500 क्विंटल तक धान की खरीदी हो चुकी है, लेकिन उठाव शुरू न होने से हर दिन नुकसान का जोखिम बढ़ रहा है। किसानों का कहना है कि यदि जल्द उठाव शुरू नहीं हुआ, तो इसका सीधा असर आमदनी पर पड़ेगा। इस पूरे मामले को लेकर जिला विपणन अधिकारी से सम्पर्क किया गया तो उनका कहना है उठाव शीघ्र प्रारंभ किया जाएगा।

मिलर्स के साथ अनुबंध हुआ, जल्द उठाव

धान उठाव के लिए जिले की रजिस्टर्ड मिलर्स से अनुबंध हो गया है। एक दो दिनों में उठाव प्रारंभ हो जाएगा। सतीश नन्हावर, डीएमओ

मंडी की टीम ने 66 हजार अवैध धान किया जब्त

जगदलपुर। प्रशासन के निर्देश पर सीमावर्ती इलाकों में कृषि उपज मंडी जगदलपुर की टीम धान का अवैध परिवहन रोकने के लिए लगातार कड़ी निगरानी की जा रही है। इसलिए मंडी की ओर से सीमावर्ती राज्य के धनपूंजी बेरियर एवं जिले में ओडिशा से आने वाले मालवाहक को रोककर तलाशी की जा रही है। इसी दौरान मुखबीर की सूचना पर मंडी के निरीक्षक वीरेंद्र दिल्लीवार ने धनपूंजी से आड़ावाल रेलवे क्रॉसिंग के पास बायपास में सुबह लगभग 10.10 बजे बड़ा पिकअप क्रमक सीजी 17 केएस 9547 को रोका। उसमें 66332 रूपए का 70 बोर 24 क्विंटल अवैध धान को परिवहन करते पाया >>>शेष पृष्ठ 10 पर



गाइड लाइन दरों में सुधार से आमजन को मिलेगी बड़ी राहत

राज्य की भूमि मूल्यांकन प्रणाली सरल, पारदर्शी और जनहितैषी

हरिभूमि न्यूज़ | जगदलपुर

अपेक्स बैंक के चेयरमैन एवं भारतीय जनता पार्टी के प्रदेश प्रवक्ता केदारनाथ गुप्ता ने रविवार को भाजपा जिला कार्यालय में आयोजित पत्रकार वार्ता में कहा कि मुख्यमंत्री विष्णुदेव साय के मार्गदर्शन और वित्त मंत्री ओपी चौधरी के निर्देशन में छत्तीसगढ़ में गाइडलाइन दरों को लेकर व्यापक जनहितैषी सुधार किए गए हैं। इन फैसलों से आम नागरिक, किसान, मध्यम वर्ग और आवास क्षेत्र को सीधा लाभ मिलेगा। श्री गुप्ता बताया कि राज्य में लागू नवीन गाइडलाइन दरों पर विभिन्न वर्गों से प्राप्त सुझावों, ज्ञापनों और आपत्तियों पर गंभीरता से विचार किया गया। इसके बाद केन्द्रीय मूल्यांकन बोर्ड ने कई अहम निर्णय लिए, जिनसे भूमि पंजीयन प्रक्रिया न केवल सरल हुई है,



बल्कि अनावश्यक आर्थिक बोझ भी समाप्त हुआ है। उन्होंने कहा कि नगरीय क्षेत्रों में 1400 वर्ग मीटर तक भूखंडों के इन्फोर्मेटल आधार पर गणना के प्रावधान को समाप्त कर दिया गया है। अब नगर निगम, नगर पालिका और नगर पंचायत क्षेत्रों में पूर्व प्रचलित स्लैब दर प्रणाली को यथावत रखा गया है। इससे शहरी भूखंडों के मूल्यांकन में संतुलन आएगा। उन्होंने बताया कि बहुमंजिला भवनों में फ्लैट, दुकान और कार्यालय के आधार पर मूल्यांकन की व्यवस्था समाप्त कर दी गई है। अब केवल बिल्ट-अप एरिया के आधार पर ही बाजार मूल्य तय होगा। इससे मध्यम वर्ग के लिए फ्लैट और आवास अधिक किफायती बनेंगे तथा शहरी नियोजन को मजबूती मिलेगी। इसके साथ ही बेसमेंट व प्रथम तल पर 10 प्रतिशत और द्वितीय तल व उससे ऊपर 20 प्रतिशत की कमी के साथ मूल्यांकन किया जाएगा। केन्द्रीय मूल्यांकन बोर्ड ने जिला मूल्यांकन समितियों को निर्देश दिया है कि हालिया दरों पर प्राप्त आपत्तियों और सुझावों का परीक्षण कर 31 दिसंबर तक पुनरीक्षित प्रस्ताव भेजें। ये सभी निर्णय 8 दिसंबर से प्रभावशील हो चुके हैं। इस दौरान बस्तर संभाग सह प्रभारी हरपाल सिंह भामरा, पूर्व विधायक डॉ. सुभाष कश्यप, महापौर संजय पांडे, जिलाध्यक्ष वेद प्रकाश पांडे, उपाध्यक्ष योगेंद्र पांडे, नरसिंह राव, महामंत्री रजनीश पाणिग्राही, मीडिया प्रभारी आलोक अवस्थी कृष्ण कुमार शुक्ला, दिनेश केजी मौजूद थे।

गाइडलाइन दरों में प्रमुख सुधार

नगरीय क्षेत्रों में इन्फोर्मेटल गणना समाप्त, बहुमंजिला भवनों में बिल्ट-अप एरिया से मूल्यांकन, बेसमेंट व ऊपरी मंजिलों में दरों में छूट, कमर्शियल कॉम्प्लेक्स में दूरी के आधार पर मूल्य में 25 प्रतिशत कमी, पंजीयन प्रक्रिया सरल, आमजन पर वित्तीय बोझ घटा।

किसान, पर्यावरण और आमजन को सीधा लाभ

दो फसली भूमि पर अतिरिक्त 25 प्रतिशत जोड़ समाप्त, कृषि भूमि पर दाह गुना मूल्य नियम हटाया, ट्यूबवेल-कुआं शुल्क समाप्त, वृक्षों का मूल्य भूमि में जोड़ने की व्यवस्था खत्म, पेड़ कटाई पर रोक को बढ़ावा, पर्यावरण संरक्षण को सीधा प्रोत्साहन मिलेगा।

जिलों में आवश्यकता है

हरिभूमि छत्तीसगढ़ का नंबर 1 अखबार

जगदलपुर शहर	5 पद	योग्यता
कोण्डागांव शहर	5 पद	12वीं से स्नातक
भानुप्रतापपुर शहर	2 पद	वेतन
कांकेर शहर	3 पद	15000/-

हरिभूमि समाचार पत्र में ऐसे युवकों की आवश्यकता है जो जगदलपुर शहर, कोण्डागांव शहर, भानुप्रतापपुर शहर, कांकेर शहर क्षेत्र में अखबार का प्रसार कार्य कर सकें, विज्ञापन एवं खबरों का भी दायित्व निभा सकें। जिसके पास स्वयं का वाहन हो, डोर टू डोर लक्ष्य प्राप्त करने वाले इच्छुक व्यक्ति संपूर्ण बायोडाटा एवं बैंक एकाउंट, आधार कार्ड के साथ तुरंत संपर्क करें।

Resume Whatsapp करें
8370049468, 9098324969

ऑनलाईन आवेदन भी कर सकते हैं - cir.haribhoomi@gmail.com
कार्य का समय - सुबह - 8 बजे से 1 बजे तक, शाम 4 बजे से 6 बजे तक

हरिभूमि

ब्यूरो कार्यालय : चांदनी चौक, पूनम होटल जगदलपुर, मो. 9425590411, 9131893124
ब्यूरो कार्यालय : ऊपर नीचे रोड, कांकेर मो. 70009 55574

कार्यालय धमतरी रोड, टिकरापारा, रायपुर (छत्तीसगढ़)

मारकेल के विष्णु ने 10 छवकों के साथ 76 रन बनाकर टीम को विजय दिलाई

करपावंड। मारुति इलेवन क्रिकेट क्लब करपावंड के तत्वावधान में आज दो मैच खेले गए। पहला मुकाबला कोकोडी बनाम उमरगांव के बीच खेला गया। कोकोडी की टीम ने टॉस जीत कर पहले क्षेत्ररक्षण का निर्णय लिया। उमरगांव ने पुरस्ती के शानदार 21 गेंदों में 44 रन के बदैलत 100 रनों का लक्ष्य कोकोडी के सामने रखा। इस लक्ष्य को कोकोडी के बल्लेबाजों ने 8.3 ओवर में ही हासिल कर लिया। इस मैच के मेन ऑफ द मैच दीपेंद्र पोटाई रहे। जिन्होंने 8 गेंदों में 19 रन बनाए और 2 ओवर में 8 रन देकर 1 विकेट लिया। वहीं दूसरा मुकाबला मार्केल और कोकोडी के बीच



हुआ। कोकोडी की टीम ने टॉस जीतकर पहले क्षेत्ररक्षण का फैसला किया। मार्केल के विष्णु के शानदार 28 गेंदों में 76 रन की बदैलत विशाल 131 रन बनाए। जिसमें विष्णु ने ताबड़तोड़ 10 छक्के >>>शेष पृष्ठ 10 पर

खबर संक्षेप

एनएच-30 केशकाल में

मरम्मत व उन्नयन कार्य जारी
कोण्डागांव। एनएच-30 के केशकाल नगर क्षेत्र में निर्माण कार्य के कारण टैफिक जाम की स्थिति बन रही है। ऐसे में जगदलपुर से रायपुर जाने वाले कार व बाइक चालकों के लिए प्रशासन ने वैकल्पिक मार्ग सुझाया है। बटारली, राँधा, उपरमुरवेड, मुरनार होकर चालक आसानी से रायपुर पहुंच सकते हैं। यह मार्ग लगभग 30 किमी लंबा है और जाम से बचने के लिए बेहतर विकल्प माना गया है। रायपुर की ओर जाने वाली भारी गाड़ियों को फरसगांव, रांधना, गम्हरी, बांसकोट, बोई, घटुला, सिहावा, नगरी, कुरुद मार्ग का उपयोग करने की सलाह दी गई है। इसके अतिरिक्त भारी वाहन नारायणपुर मार्ग से भी जा सकते हैं, जिससे केशकाल नगर में टैफिक का दबाव कम होगा।

रायपुर से जगदलपुर की ओर जाने वालों के लिए मार्ग परिवर्तन रायपुर से जगदलपुर की ओर जाने वाले सभी प्रकार के वाहन रायपुर, कांकेर, केशकाल मार्ग का उपयोग कर सकेंगे, जो इस समय सबसे सुविधाजनक विकल्प है। प्रशासन की नागरिकों से अपील निर्माण कार्य के चलते अस्थायी व्यवधानों को देखते हुए प्रशासन ने वाहन चालकों और नागरिकों से सहयोग की अपील की है, ताकि काम के दौरान टैफिक व्यवस्था सुचारु एवं सुरक्षित बनी रहे।

जापान और थाईलैंड के बाद मलेशिया में भी अमिकर्ता विनोद साहू सम्मानित



कोण्डागांव। भारतीय जीवन बीमा निगम एलआईसी में उत्कृष्ट कार्य निष्पादन के लिए को जिले के माकड़ी विकासखंड निवासी अभिकर्ता विनोद साहू को मलेशिया के कुआलालंपुर शहर स्थित होटल रॉयल चुनल में आयोजित एक गरिमामयी अंतरराष्ट्रीय कार्यक्रम में सम्मानित किया गया। अभिकर्ता विनोद साहू इससे पूर्व भी ग्रामीण क्षेत्र में बीमा जागरूकता और उत्कृष्ट प्रदर्शन के लिए जापान एवं थाईलैंड में सम्मानित हो चुके हैं।

विगत 15 वर्षों से वे निरंतर एमडीआरटी अमेरिका की सदस्यता प्राप्त करते आ रहे हैं, जो बीमा क्षेत्र में एक बड़ी उपलब्धि मानी जाती है। श्री साहू ने विगत दो वर्षों से मध्य क्षेत्र मध्यप्रदेश एवं छत्तीसगढ़ में पॉलिसी मानक के आधार पर प्रथम स्थान प्राप्त किया है। साथ ही रायपुर डिडिजीन में लगातार तीन वर्षों से प्रथम स्थान बनाए हुए हैं। ग्रामीण क्षेत्रों में बीमा सुरक्षा और बचत को ही नई दिशा विनोद साहू कोण्डागांव क्षेत्र में बीमा व्यवसाय को गति देते हुए लोगों को बचत के साथ सुरक्षा प्रदान करने का कार्य कर रहे हैं। उनके उत्कृष्ट योगदान के लिए उन्हें डॉक्टरेट की मानद उपाधि भी प्रदान की जा चुकी है। इस अंतरराष्ट्रीय सम्मान पर एलआईसी शाखा परिवार एवं कोण्डागांव क्षेत्र के गणमान्य नागरिकों ने उन्हें हार्दिक शुभकामनाएं देते हुए उज्वल भविष्य की कामना की है।

पेज 9 के शेष

स्वयंसेवकों ने गांवों में घर-घर

भौ बच्चों के पोषण एवं स्वास्थ्य सुरक्षा विषय पर चर्चा की गई, जिसमें उन्होंने इस पहल को सराहनीय बताते हुए सहयोग का आश्वासन दिया। ज्ञात हो कि इस परियोजना के सफल संचालन एवं नेतृत्व हेतु एक दिवसीय कार्यशाला का आयोजन यूनिसेफ एवं शहीद महेंद्र कर्मा विश्वविद्यालय धरमपुरा जगदलपुर द्वारा किया गया है।

मंडी की टीम ने...

गया, जिसका मालिक विशाल सेठिया है। मंडी पिकअप एवं जूब धान पर मंडी अधिनियम 1972 की धारा 23 के प्रावधानों के तहत कार्रवाई की जा रही है। उपज की हो रही तलाशी : कृषि उपज मंडी जगदलपुर के निरीक्षक वीरेंद्र दिल्लीवार ने बताया कि जिले में उपज की परिवहन की निगरानी की जा रही है। टीम की ओर से मालवाहक को रोक कर उपज की तलाशी की जा रही है।

मारकेल के विष्णु ने...

लगाए। वहीं कोकड़ी की टीम इस रन तक पहुंचने में नाकाम रही। इसी जीत के साथ मारकेल की टीम सेमीफाइनल में पहुंची। इस मैच के मैन ऑफ द मैच रहे मारकेल के विष्णु। आज के मुख्य अतिथि जयप्रकाश गुप्ता, शंकर चौधरी, राजू देवांगन, राजेश जैसवार, गणेश मरकाम रहे। प्रत्येक मैच का मैन ऑफ द मैच बस्तर स्पॉटर्स करपावंड संजु देवांगन द्वारा दिया जा रहा है। आज के मुख्य अंपायर दीपक देवांगन और संजु देवांगन रहे।
क्वार्टर फाइनल मुकाबला आज : कल सोमवार को एक क्वार्टर फाइनल मुकाबला मोंगापाल बनाम तारापुर के बीच खेला जाएगा।

मोंगापाल के साप्ताहिक बाजार में उरदाबेडा थाना पुलिस ने लगाया चलित थाना

फरसगांव। उरदाबेडा थाना पुलिस ने ग्राम मोंगापाल साप्ताहिक बाजार में चलित थाना लगाकर बाजार में आए ग्रामीणों को बाल विवाह, साइबर अपराध से बचने, यातायात नियमों का पालन करने की जानकारी देकर जागरूक किया। रविवार को थाना उरदाबेडा से 15 किलोमीटर दूर पूर्व नक्सल प्रभावित ग्राम मोंगापाल साप्ताहिक बाजार जाकर आसपास से बाजार में आए ग्रामीणों को किसी प्रकार से अपने या आसपास के ग्रामों में बाल विवाह होने की सूचना पर तत्काल थाना उरदाबेडा को सूचित करने। किसी अंजान व्यक्ति, फेरी वाले, घुमन्तु संधिध व्यक्ति, जिस पर शक हो ऐसे व्यक्ति की जानकारी मिलने पर ग्राम कोटवार को सूचित करते थाना को भी जानकारी



ग्रामीणों को किया गया जागरूक

योजनाओं का लाभ लेने के लिए विभाग से जानकारी लें

पुलिस अफसरों को बताया कि छत्तीसगढ़ शासन की समस्त योजनाओं का लाभ लेने विभागों से जानकारी प्राप्त करने, निर्धारित धन उपाजर्ज केंद्र में धान बेचने, किसी प्रकार के असांजिक तत्वों की बातों में नहीं आने, अपने अपने बच्चों के पढ़ाई के स्तर की जानकारी हेतु शिक्षक शिक्षिका से मिलने, पालक समिति की बैठक में निरंतर भाग लेने, अपने बच्चों को निर्भर बनने के लिए उनके अच्छे बुरे कार्यों की जानकारी लेकर उन्हें गलत रास्ते में नहीं जाने की समझाव देने के संबंध में बताया गया। समस्त प्रकार के नवीले पदार्थ से खुद दूर रहकर अपने परिजनों को उससे दूर रखने की सलाह देते, समझाव दिया गया।

देने समझाया गया। साथ ही किसी अंजान मोबाइल नंबर से कोई साइबर अपराधी द्वारा फ़ोन कर उनका एटीएम कार्ड नंबर, ओटीपी आधार नंबर, बैंक खाता नंबर, नहीं बताने साइबर अपराध घटित होने पर तत्काल टोल फ्री नंबर 1930 मे कॉल कर पैसा होल्ड कराने के साथ साथ थाना में सूचना दें। इसके अलावा यातायात नियमों का पालन करते स्वयं का इंमोर्स ड्राइविंग लाइसेंस एवं वाहन सम्बंधित समस्त कागजात साथ रखने कार चलाते सीट बेल्ट एवं मोटर सायकल चलाते हेलमेट का प्रयोग करते गंभीर चोटों से बचने, किसी प्रकार से महिला एवं नाबालिग बालक बालिका सम्बंधित अपराध होने पर तत्काल थाना को सूचित करने कहा गया।

आईपीएल तर्ज पर हुआ था आयोजन, 8 टीमों ने लिया भाग

रोमांचक फाइनल में 'द विजय चैम्पियन' ने मारी बाजी

हरिभूमि न्यूज >> कोण्डागांव

कोण्डागांव जिले के विकासखंड बड़ेगजपुर अंतर्गत ग्राम पंचायत बांसकोट स्थित शहीद रतनलाल स्टेडियम में ब्लॉक स्तरीय बीपीएल टेनिस बॉल क्रिकेट प्रतियोगिता बांसकोट प्रीमियर लीग का 10वां वर्ष सफलतापूर्वक संपन्न हुआ। प्रतियोगिता का आयोजन क्रिकेट बांसकोट प्रीमियर लीग समिति द्वारा 5 दिसंबर से किया गया, जिसमें

■ बांसकोट क्रिकेट स्पर्धा का भव्य समापन



आईपीएल की तर्ज पर कुल 8 टीमों ने भाग लिया। 13 दिसंबर शनिवार को खेले गए फाइनल मुकाबले में द विजय चैम्पियन और हिमांशु वखल्य 11 आमने-सामने रहे। टॉस जीतकर हिमांशु वखल्य 11 ने पहले क्षेत्ररक्षण का निर्णय लिया। पहले बल्लेबाजी करते हुए द विजय चैम्पियन ने निर्धारित 10 ओवरों में 5 विकेट के नुकसान पर 175 रन का विशाल स्कोर खड़ा किया। जवाब भी

मानकु नेताम बने सितारे
मानकु नेताम ने 25 गेंदों में 75 रनों की शानदार पारी खेली, जिसमें 2 चैके और 6

छक्के शामिल रहे। उन्हें मैन ऑफ द सीरीज, मैन ऑफ द बेस्टमैन और मैन ऑफ द फील्डर के पुरस्कार से नवाजा गया। उन्होंने पूरे टूर्नामेंट में सर्वाधिक 189 रन बनाए। वहीं बेस्ट बॉलर का खिताब मोहित नेताम को मिला, जिन्होंने 7 मैचों में 12 विकेट लिए।

विजेता और उपविजेता को मिला पुरस्कार
विजेता टीम द विजय चैम्पियन को

20,000 नकद, चमचमाती ट्रॉफी एवं मेडल प्रदान किए गए। उपविजेता हिमांशु वखल्य 11 को 10,000 की राशि सरपंच बांसकोट मैनवती नाग द्वारा प्रदान की गई।

अतिथियों की गरिमामयी उपस्थिति

कार्यक्रम में मुख्य अतिथि सरपंच मैनवती नाग, विशिष्ट अतिथि जनपद पंचायत बड़ेगजपुर उपाध्यक्ष नारायण नेताम, शिवचरण साहू, आत्माराम सिन्हा पटेल, शीतल नाग, रमल नेताम पूर्व सरपंच सहित अनेक गणमान्य नागरिक उपस्थित रहे।

आयोजन में समिति का सराहनीय योगदान

क्रिकेट समिति अध्यक्ष ईश्वर शार्दूल, उपाध्यक्ष मुकेश नेताम, संयोजक राहुल सेठिया, सचिव मोहित नेताम, कोषाध्यक्ष बसंत पांडे सहित समस्त समिति सदस्यों एवं ग्रामवासियों के सहयोग से प्रतियोगिता का सफल आयोजन संपन्न हुआ।

जिले की 75 सड़कों पर विशेष स्वच्छता व मरम्मत कार्य जारी



हरिभूमि न्यूज >> कोण्डागांव

छत्तीसगढ़ रजत जयंती वर्ष के उपलक्ष्य में प्रधानमंत्री ग्राम सड़क योजना अंतर्गत 5 दिसंबर से 20 दिसंबर तक ग्राम समृद्धि एवं स्वच्छता पखवाड़ा जिले में व्यापक स्तर पर संचालित किया जा रहा है। अभियान में ग्रामीण सड़कों की साफ-सफाई, मरम्मत एवं जनजागरूकता गतिविधियों पर विशेष जोर दिया जा रहा है। पीएमजीजीएसवाई के कार्यालय अभियंता ने बताया कि पखवाड़े के दौरान जिले के 75 सड़कों पर, जिनकी कुल लंबाई 481.09 किलोमीटर है, विशेष स्वच्छता एवं मरम्मत कार्य किए जा रहे हैं। इन कार्यों में गड्डों की मरम्मत, साइड सोल्डर सुधार, झाड़ियों की

कटाई, पुलिया एवं रोड फर्नीचर की पेंटिंग शामिल हैं।

ग्रामीणों को दी जा रही सड़क सुरक्षा की जानकारी

अभियान के दौरान विभागीय टीम ग्रामीणों को महत्वपूर्ण सड़क सुरक्षा नियमों से भी अवगत करा रही है। मुख्य रूप से बताया जा रहा है सुरक्षित परिवहन के नियम, सड़क पर पैदल चलने के दिशा-निर्देश रात्रि यात्रा के दौरान सावधानियाँ रखी जाएं। वाहनों की गति सीमा का महत्व अभियान का मुख्य उद्देश्य ग्रामीण क्षेत्रों में सड़क दुर्घटनाओं को कम करना और स्वच्छ, सुरक्षित परिवहन व्यवस्था सुनिश्चित करना है।



रजत जयंती पर ग्राम पंचायत चिंगनार में 95 वृद्धजनों का सम्मान

कोण्डागांव। समाज कल्याण विभाग एवं जनपद पंचायत फरसगांव के तहत ग्राम पंचायत चिंगनार में रजत जयंती के अवसर पर 95 वृद्धजनों का विशेष सम्मान किया गया। कार्यक्रम में ग्राम पंचायत मोंगापाल और जाकरी के वरिष्ठ नागरिकों को शाल और श्रीफल प्रदान कर उनका सम्मान किया गया। कार्यक्रम में मुख्य अतिथि के रूप में जनपद सदस्य, ग्राम सरपंच, पंच गण और मितानी उपस्थित रहे। रजत जयंती के अवसर पर 25 वृद्धजनों का डी.एल.सी. कार्य भी पूर्ण किया गया। कार्यक्रम के दौरान विभागीय योजनाओं की जानकारी दी गई और नशा मुक्ति के दुष्प्रभावों के बारे में जागरूक किया गया। साथ ही 1 वैशाखी, 2 श्रवण यंत्र और 50 वृद्धजनों को छड़ी प्रदान की गई। मितानी द्वारा उपस्थित वृद्धजनों का मलेरिया परीक्षण भी किया गया। ये रहे उपस्थित इस अवसर पर जनपद सदस्य, सरपंच, पंचगण, मितानी एवं समाज कल्याण विभाग की ललिता लकड़ाना सहित सभी कर्मचारी उपस्थित रहे और वृद्धजनों का उत्साहवर्धन किया।

छत्तीसगढ़ में 8 साल बाद नई गाइडलाइन दरें लागू, संपत्ति मूल्यांकन में बड़ा बदलाव

हरिभूमि न्यूज >> कोण्डागांव।

छत्तीसगढ़ शासन ने वर्ष 2025-26 की नई गाइडलाइन दरें पूरे राज्य में लागू कर दी हैं। छत्तीसगढ़ गाइडलाइन दरों का निर्धारण नियम, 2000 के तहत अनुमोदित ये दरें 20 नवंबर 2025 से प्रभावी हैं। वर्ष 2018-19 के बाद पहली बार राज्यव्यापी स्तर पर व्यापक संशोधन किया गया है। पिछले 8 वर्षों में गाइडलाइन दरें न बढ़ने के कारण बाजार मूल्य और गाइडलाइन मूल्य में बड़ा अंतर पैदा हो गया था। नई दरें वैज्ञानिक पद्धति से तैयार की गई हैं, ताकि मूल्यांकन में एकसुरता आए और संपत्ति लेन-देन पारदर्शी हो सके।

पूर्व में कई नगरीय क्षेत्रों में एक ही वॉर्ड में 10-12 कंडिकाएँ लागू थीं, जिनमें से कई वास्तविक रूप से अस्तित्व में भी नहीं थीं। नई गाइडलाइन में कोण्डागांव नगर पालिका 145 कंडिकाएँ केवल 30, फरसगांव नगर पंचायत 49 - 15, केशकाल नगर पंचायतरू 45 - 15, इससे अब समान

प्रकृति वाले क्षेत्रों का मूल्यांकन एक समान दर से हो सकेगा। पहले कोण्डागांव के एनएच-30 पर स्थित

ग्रामीण क्षेत्रों में बड़ा सुधार : अब मूल्यांकन हेक्टेयर में

अब ग्रामीण क्षेत्रों में वर्गमीटर दर पूर्णतः समाप्त कर दी गई है। सभी आवासीय व कृषि भूमि का मूल्यांकन हेक्टेयर दर से होगा। इससे भूमि के छोटे टुकड़ों और कृषि भूमि के मूल्य में आ रही असमानता खत्म होगी तथा किसानों को वास्तविक मूल्य व मुआवजा मिल सकेगा। परेमापाल, हंगवा, तोतार, आमगांव, आदनार, चेमा, छोटेउसरी, छोटेकोडेर, टिमेनार, एहरा, गदनतार जैसे अनेक गांवों में दरें अब आसपास के विकसित गांवों के अनुरूप निर्धारित की गई हैं।

राज्यभर में व्यापक रेशनलाइजेशन

दुर्ग, रायगढ़ सरगुजा, कोरबा,

खास बातें

- नगरीय क्षेत्रों में कंडिकाओं का युक्तियुक्तकरण, एनएच-30 की दरें एक समान
- ग्रामीण क्षेत्रों में हेक्टेयर आधारित मूल्यांकन से किसानों को मिलेगा वास्तविक लाभ

धमतरी, विलासपुर, कबीरधाम, कांकेर और बस्तर सहित सभी जिलों में सड़क, बाजार, बसाहट और विकास की वास्तविक स्थिति के अनुसार संशोधन किए गए हैं। उदाहरण नई दरों से सीधे लाभ ग्राम मसोरा रकबा 0.032 हे. आवासीय, पुरानी गाइडलाइन बाजार मूल्य 1,17,000 शूल्क 12,402 नई गाइडलाइन बाजार मूल्य 54,500 शूल्क 5,777, लाभ 6,625। ग्राम केरावाही रकबा 0.024 हे. पुरानी गाइडलाइन बाजार मूल्य 39,000 शूल्क 4,134, नई गाइडलाइन बाजार मूल्य 23,000 शूल्क 2,438 लाभ 1,696 रुपए होगा।

ईरागांव पुलिस ने साइबर फ्राड से बचने बताए गुर



फरसगांव/धनोरा। कोण्डागांव पुलिस अधीक्षक पंकज चन्द्रा के निर्देश पर ईरागांव थाना पुलिस द्वारा थाना क्षेत्र के ग्रामों और साप्ताहिक बाजार में चलित थाना लगाकर उपस्थित ग्रामीणों को साइबर फ्राड से बचाने, यातायात जागरूकता, सामुदायिक पुलिसिंग के तहत खेल प्रतियोगिता का आयोजन के संबंध में जानकारी दिया गया।



सावधानी पूर्वक करें अलाव का उपयोग

नगर पालिका ने यह भी अट्रेशन किया कि लोग अलाव का उपयोग सावधानी पूर्वक करें और आग से संबंधित किसी भी दुर्घटना से बचने के लिए सतर्क रहें। नगर पालिका प्रशासन ने संकेत दिए हैं कि ठंड के प्रभाव को देखते हुए यह व्यवस्था आगे भी जारी रहेगी और आवश्यकता पड़ने पर अलाव के स्थानों की संख्या बढ़ाई जाएगी।

ने नगर पालिका की इस पहल की सराहना की है। उनका कहना है कि अलाव की व्यवस्था से सुबह-शाम बाहर निकलने वालों को राहत मिल रही है।

खबर संक्षेप

डॉ. महंत को डॉ. रेणु ने दी जन्मदिन की बधाई

रायपुर। ज्तीसगढ़ विधानसभा के नेता प्रतिपक्ष तथा प्रदेश कांग्रेस के वरिष्ठ नेता डॉ. धरनदास महंत के जन्मदिन पर पूर्व विधायक डॉ. रेणु जींनी ने उन्हें शिष्टाचार भेंट कर बधाई एवं शुभकामनाएं दीं। डॉ. जींनी ने अपने शुभकामना संदेश में डॉ. महंत के स्वस्थ, सुखी एवं दीर्घायु जीवन की कामना करते हुए उनके उज्ज्वल भविष्य के लिए ईश्वर से प्रार्थना की। उन्होंने डॉ. महंत द्वारा जन्मदिन में किए गए अमूल्य योगदान की सराहना की। इस मौके पर दोनों वरिष्ठ नेताओं के बीच आपसी सौहार्द एवं राजनीतिक शिष्टाचार का अद्भुत उदाहरण देखने को मिला। डॉ. महंत ने भी डॉ. जींनी के प्रति आभार व्यक्त किया।

किसानों के लिए तुंहर टोकन ऐप अब 24 घंटे उपलब्ध

रायपुर। प्रदेश के किसानों की सुविधा को ध्यान में रखते हुए तुंहर टोकन ऐप को अब 24x7 खोल दिया गया है। अब मोबाइल ऐप से टोकन काटने के लिए किसी निर्धारित समय की बाधता नहीं रहेगी। किसान दिन-रात किसी भी समय अपनी सुविधा के अनुसार टोकन कट कर सकते हैं। अब किसान 13 जनवरी तक अगले 20 दिनों तक के लिए टोकन ले सकते हैं। इससे किसानों को धान विक्रय की योजना बनाने और टोकन प्राप्त करने में पर्याप्त समय मिलेगा तथा भीड़ और तकनीकी दबाव की समस्या से राहत मिलेगी। साथ ही राज्य सरकार द्वारा 2 एकड़ एवं 2 एकड़ से कम रकबा वाले किसान अब 31 जनवरी तक तुंहर टोकन ऐप से टोकन ले सकते हैं। मुख्यमंत्री विष्णु देव साय के निर्देश पर लघु किसानों के लिए यह सुविधा मुहैया कराई गई है।

महाराजबंद तालाब से निकाले विसर्जित प्रतिमाओं के अवशेष

रायपुर। शहर की ऐतिहासिक धरोहर महाराजबंद तालाब में गीन आर्मी ज्तीसगढ़ का स्वच्छता अभियान तीसरे दिन भी पूरे जोश और ऊर्जा के साथ जारी रहा। संस्था के प्रदेश मीडिया प्रभारी शशिकांत यादु ने विज्ञापित के माध्यम से बताया कि शनिवार सुबह 7.30 बजे से ही संस्था के सदस्य बड़ी संख्या में तालाब पहुंचे और श्रमदान करते हुए तालाब में जमा प्लास्टिक, पॉलीथिन, जलकुंभी तथा विस्मर्जित सामग्री बाहर निकाली। कई झांकियों के टांचे और भारी मात्रा में कचरा तालाब से निकाला गया। अभियान को देखते हुए नगर निगम के डिप्टी कमिश्नर विनोद पांडेय स्थल पर पहुंचे और अपनी टीम के साथ परफेक्ट कार्य में सहयोग दिया। उनकी पहल पर घाट से जेसीबी मशीन से मलबा निकाला गया।



लक्ष्मी जगार में देव-विवाह का दिव्य उत्सव

हरिभूमि न्यूज ►► जगदलपुर
नगर के रवींद्रनाथ टैगोर वार्ड स्थित परदेसीन माता मंदिर परिसर में मंदिर

- लक्ष्मी नारायण विवाह में महिलाओं की भागीदारी
- परदेसीन माता मंदिर परिसर में परंपरा और आस्था का संगम

समिति एवं वार्डवासियों के सहयोग से आयोजित 12 दिवसीय लक्ष्मी जगार के अंतर्गत शनिवार को लक्ष्मी और नारायण का पारंपरिक विवाह

विद्यार्थियों ने स्पर्धाओं में ऊर्जा, कौशल और टीमवर्क का किया प्रदर्शन

हरिभूमि न्यूज ►► देतवाड़ा

अरुणोदय किड्ज में 12 एवं 13 दिसंबर को वार्षिक खेल दिवस का आयोजन अत्यंत उत्साह, उमंग और खेल भावना के साथ किया गया। दो दिवसीय इस आयोजन में विद्यार्थियों के शारीरिक, मानसिक एवं सर्वांगीण विकास के साथ अनुशासन और टीम भावना का सुंदर समन्वय देखने को मिला।

कार्यक्रम का शुभारंभ नगर पालिका अध्यक्ष पायल गुप्ता द्वारा किया गया। इस अवसर पर एपीएस की प्राचार्या नीलिमा रथ तथा कार्यकारी निदेशक प्रखर महापात्रा की गरिमामयी उपस्थिति ने आयोजन की शोभा बढ़ाई। कार्यक्रम का शुरुआत सरस्वती वंदना के साथ हुई, जिसमें ज्ञान और विवेक की मंगल कामना की गई। इसके पश्चात विद्यार्थियों द्वारा प्रस्तुत रंग-बिरंगे एवं मनोहारी सांस्कृतिक कार्यक्रमों ने उपस्थित अतिथियों एवं अभिभावकों का मन मोह लिया। ओलंपिक मशाल प्रज्वलन के साथ वार्षिक

अरुणोदय किड्ज में वार्षिक खेल दिवस का आयोजन



स्वागत भाषण अतिथि ने दिया

इस वार्षिक खेल दिवस का स्वागत भाषण कक्षा तीसरी के छात्र अद्विक सिंह अद्विक ने प्रस्तुत किया। अपने संबोधन में अद्विक ने कहा कि स्वस्थ शरीर में ही स्वस्थ मन बसता है। खेल न केवल हमें स्वस्थ रखते हैं, बल्कि अनुशासन, धैर्य और टीमवर्क की भावना भी विकसित करते हैं। उन्होंने वार्षिक खेल दिवस में आयोजित विभिन्न खेलों की जानकारी देते हुए सभी विद्यार्थियों का उत्साहवर्धन किया और कहा कि जीत से अधिक महत्वपूर्ण पूरा प्रयास करना है तथा प्रत्येक क्षण का आनंद लेना चाहिए।

खेल प्रतियोगिताओं का औपचारिक शुभारंभ किया गया, जो एकता, दृढ़ संकल्प और खेल भावना का प्रतीक रहा। दो दिनों तक विद्यार्थियों ने विभिन्न ट्रेक एवं फील्ड स्पर्धाओं में उत्साहपूर्वक भाग लेकर अपनी ऊर्जा, कौशल और टीमवर्क का प्रभावी प्रदर्शन किया। आयोजन के दौरान अभिभावकों के लिए भी विशेष खेलों का आयोजन किया गया, जिसमें उन्होंने पूरे उत्साह के साथ सहभागिता निभाकर कार्यक्रम को और अधिक जीवंत बना दिया। कार्यक्रम का समापन पुरस्कार वितरण समारोह के साथ हुआ, जिसमें विजेता विद्यार्थियों को सम्मानित कर उनके उत्कृष्ट प्रदर्शन की सराहना की गई। यह आयोजन विद्यार्थियों, अभिभावकों एवं शिक्षकों के लिए अविस्मरणीय स्मृतियाँ छोड़ गया। अरुणोदय किड्ज का यह वार्षिक खेल दिवस बच्चों के शारीरिक सुदृढ़ीकरण के साथ-साथ उनके मानसिक विकास एवं सांस्कृतिक मूल्यों को सुदृढ़ करने का एक सफल और प्रेरणादायक मंच सिद्ध हुआ। यह संपूर्ण आयोजन एपीएस के निदेशक संतोष महापात्रा के प्रेरणादायक मार्गदर्शन एवं कुशल नेतृत्व में सफलतापूर्वक संपन्न हुआ।

घोर नक्सल प्रभावित कमलापुर में सीआरपीएफ ने खोला ऑपरेशन कैम्प

सुरक्षा और विकास की दिशा में बड़ा कदम

हरिभूमि न्यूज ►► बीजापुर

जिले के उमूर एवं बासागुड़ा थाना क्षेत्र के ग्राम कमलापुर, मुरुडबाका, तुमरेल, पावरगुड़ा, रेखापल्ली सहित आसपास के इलाके बीते कई दशकों से नक्सल हिंसा से प्रभावित रहे हैं। इन क्षेत्रों में आंतरिक सुरक्षा को सुदृढ़ करने, जनसुरक्षा को और अधिक प्रभावी बनाने तथा विकास की प्रक्रिया को गति देने की दिशा में केंद्रीय रिजर्व पुलिस बल द्वारा एक महत्वपूर्ण पहल की गई है। इसी क्रम में सीआरपीएफ की 229वीं बटालियन द्वारा ग्राम कमलापुर में नए ऑपरेशन कैम्प की स्थापना की गई, जिसका उद्घाटन 13 दिसंबर को बीजापुर रेंज के पुलिस उप महानिरीक्षक बीएस. नेगी द्वारा किया गया। उद्घाटन कार्यक्रम में 229वीं बटालियन के कमांडेंट ब्रजेश कुमार सिंह, 206 कोबरा बटालियन के कमांडेंट पृथ्वी सिंह, 210 कोबरा बटालियन के कमांडेंट अशोक, 153वीं बटालियन के कमांडेंट अमित कुमार, 229वीं बटालियन के मुख्य चिकित्सा अधिकारी डॉ. गौरव कुमार, द्वितीय कमान अधिकारी मुख्तियार सिंह, एसडीपीओ आवापल्ली लिलेश्वर कुमार यादव सहित अन्य वरिष्ठ अधिकारी, जवान एवं स्थानीय प्रशासन के प्रतिनिधि उपस्थित रहे।



नवस्थापित ऑपरेशन कैम्प का मुख्य उद्देश्य क्षेत्र में शांति एवं सुरक्षा व्यवस्था को मजबूत करना, नक्सल गतिविधियों पर प्रभावी नियंत्रण स्थापित करना तथा किसी भी प्रकार की सुरक्षा चुनौती पर त्वरित और प्रभावी कार्रवाई सुनिश्चित करना है। लंबे समय से नक्सलवाद की मार झेल रहे ग्रामीणों के लिए यह कैम्प राहत और विश्वास का प्रतीक बनकर सामने आया है। कैम्प की स्थापना से क्षेत्र में सुरक्षा बलों की स्थायी उपस्थिति सुनिश्चित होगी, जिससे ग्रामीण स्वयं को अधिक सुरक्षित महसूस करेंगे और विकास कार्यों में सक्रिय भागीदारी कर सकेंगे। उद्घाटन के पश्चात पुलिस उप महानिरीक्षक बीएस. नेगी ने ग्राम कमलापुर का भ्रमण किया। इस दौरान एसडीपीओ आवापल्ली द्वारा चलित थाना का आयोजन

किया गया, जिसमें ग्रामीणों से सीधा संवाद स्थापित किया गया। ग्रामीणों को बताया गया कि कैम्प की स्थापना से क्षेत्र में शांति, स्थिरता और विकास को बढ़ावा मिलेगा तथा यह इलाका धीरे-धीरे नक्सल मुक्त बनने की ओर अग्रसर होगा। अधिकारियों ने ग्रामीणों से सहयोग की अपील करते हुए कहा कि किसी भी समस्या या सूचना के लिए वे निर्भय होकर सुरक्षा बलों से संपर्क कर सकते हैं। सीआरपीएफ द्वारा सामाजिक सरोकार

के तहत चिकित्सा शिविर का भी आयोजन किया गया। 229वीं बटालियन के चिकित्सा अधिकारियों एवं स्टाफ द्वारा स्थानीय ग्रामीणों की स्वास्थ्य जांच की गई तथा आवश्यक दवाइयों का नि:शुल्क वितरण किया गया। अधिकारियों ने ग्रामीणों को यह भी जानकारी दी कि भविष्य में किसी भी प्रकार की चिकित्सा आवश्यकता होने पर वे कैम्प में आकर स्वास्थ्य सेवाओं का लाभ ले सकते हैं। इस पहल से ग्रामीणों में सुरक्षा बलों के प्रति विश्वास और अपनत्व की भावना और मजबूत हुई है।

सुरक्षा की दृष्टि से इस ऑपरेशन कैम्प को तीन स्तरीय सुरक्षा व्यवस्था से सुसज्जित किया गया है। कैम्प और आसपास के क्षेत्रों में सीसीटीवी कैमरों एवं ड्रोन के माध्यम से 24 घंटे निगरानी की जा रही है। कैम्प में तैनात सीआरपीएफ के जवान उच्च स्तर का प्रशिक्षण प्राप्त हैं और हर प्रकार की सुरक्षा चुनौती से निपटने के लिए पूरी तरह तैयार हैं।

शांति, सुरक्षा और विकास की नई राह खुलेगी

अधिकारियों ने बताया कि 229वीं वाहिनी पूर्व में भी सिलगरे, पुष्केल, गुजापती सहित अन्य नक्सल प्रभावित क्षेत्रों में सफल अभियान चलाकर नक्सल प्रभाव को कम करने और विकास को बढ़ावा देने में महत्वपूर्ण भूमिका निभा चुकी है। कमलापुर में ऑपरेशन कैम्प की स्थापना इसी क्रम में एक और निर्णायक कदम है, जिससे क्षेत्र में शांति, सुरक्षा और विकास की नई राह खुलेगी तथा प्रशासन की पहुंच सुदृढ़ होगी।

उपभोक्ता जागरूकता शिविर में दी ग्रामीणों को जरूरी जानकारी



हरिभूमि न्यूज ►► जगदलपुर

राज्य उपभोक्ता आयोग रायपुर के निर्देशानुसार शुक्रवार को जिला उपभोक्ता आयोग द्वारा ग्राम मारकेल-2 सिवनागुड़ा में उपभोक्ता जागरूकता शिविर का आयोजन किया गया। कार्यक्रम के आरंभ में ग्राम उप सरपंच एवं वरिष्ठ अधिकारिता संदीप डेनियल ने उपभोक्ता जागरूकता शिविर आयोजित करने के उद्देश्य की संपूर्ण जानकारी ग्रामीणों को प्रदान की। उसके बाद आयोग के सदस्य आलोक कुमार दुबे ने उपभोक्ता को परिभाषित करते हुए महत्वपूर्ण जानकारी ग्रामीणों को जानकारी दी। कार्यक्रम में उपस्थित सदस्य सीमा गोलछा द्वारा आयोग में लगने वाले न्याय शुल्क के बारे में विस्तृत जानकारी प्रदान की। कार्यक्रम में सरपंच प्रतिनिधि किरण कुमार नाग, ग्राम सचिव राधेश्याम देवांगन, ग्राम पटेल जगताराम, पंच विरेन्द्र दास, दलजीत चालकी, जयन्ती डेनियल, गुरुबंधु कोकड़, सीताराम बघेल, विन्ध्येश बघेल, शुभा बेसरा, ग्राम कोटवार बंशीधर बघेल सहित बड़ी संख्या में ग्रामीण जन तथा जिला उपभोक्ता आयोग के कर्मचारी

अनंत वैद्य, भारत-भूषण टंडन, अभिषेक तिवारी, सुधीर गुप्ता, संतोष देवांगन, नरपत नाग, भुवनेश्वर ठाकुर एवं मिथिलेश कुशवाहा शामिल रहे।

घर बैठे ही कर सकते हैं शिकायत

इस अवसर पर जिला उपभोक्ता आयोग की अध्यक्ष सुजाता जसवाल ने ई-हियरिंग के संबंध में छत्तीसगढ़ प्रदेश को देश का पहला राज्य बनने की जानकारी देते हुए उपभोक्ता कानून की जानकारी उपस्थित लोगों को प्रदान किया। ई-हियरिंग एवं ई-फाइलिंग के संबंध में विस्तार से बताते हुए कहा कि अब आम जन को उपभोक्ता कानून का लाभ प्राप्त करने के लिए जिला आयोग की दूरी तय नहीं करना पड़ेगी और घर बैठे ही ई-जागृति पोर्टल द्वारा अपने मोबाइल के माध्यम से अपनी शिकायत दर्ज करवा सकते हैं। ऐसी स्थिति में आम उपभोक्ता बीमा, फसल बीमा, बैंकिंग सुविधा, कौचिंग संस्थान एवं निर्माण कार्य एजेंसियों के विरुद्ध आयोग के समक्ष अपनी शिकायत दर्ज करवा सकते हैं।

आयुर्वेद कालेज परिसर में 18 से मेगा हेल्थ कैम्प



रायपुर। राजधानी के आयुर्वेद कालेज परिसर में 18 दिसंबर से पांच दिवसीय मेगा हेल्थ कैम्प का आयोजन किया जाएगा। इसमें दिल्ली, मुंबई, अहमदाबाद सहित देशभर के सुपर स्पेशलिस्ट डॉक्टर सेवाएं देंगे। रायपुर पश्चिम के विधायक और पूर्व कैबिनेट मंत्री राजेश मूणत ने शनिवार को पत्रकार वार्ता में इसकी जानकारी दी। उन्होंने बताया कि शिविर का उद्घाटन 18 दिसंबर को प्रदेश के मुख्यमंत्री विष्णुदेव साय के मुख्य अतिथ्य में होगा। मेगा हेल्थ कैम्प में विनय मित्र मंडल के माध्यम से दिव्यांगों को कृत्रिम जलयुग्म पैर, हाथ कटे दिव्यांगों को कृत्रिम हाथ बनाकर दिए जाएंगे, साथ ही श्रवण यंत्र, ट्राइसिकल, वैशाखी भी प्रदान की जाएगी। राजेश मूणत ने पत्रकारों से चर्चा करते हुए बताया कि मेगा हेल्थ कैम्प में कैंसर, हृदय रोग, नेत्र रोग, खी रोग, अस्थि रोग, बांझपन उपचार, आयुर्वेद और अन्य विधाओं से जुड़े डॉक्टरों की टीम नि:शुल्क जांच, परामर्श, उपचार और दवाइयों का वितरण करेगी। कैंसर विशेषज्ञ डॉ. प्रशांत केकर और डॉ. आयुषी गोवल, हृदय रोग विशेषज्ञ डॉ. मयूर जैन और डॉ. रमेश कवाड़ समेत देशभर के प्रतिष्ठित विशेषज्ञ अपनी सेवाएं देंगे। कार्यक्रम में प्रमुख रूप से छत्तीसगढ़ विधानसभा अध्यक्ष डॉ. रमन सिंह, पूर्व राज्यपाल रमेश बैस, कैबिनेट मंत्री ओपी चौधरी, सांसद बृजमोहन अग्रवाल, स्वास्थ्य मंत्री श्याम बिहारी जायसवाल, विधायक मोतीलाल साहू, पुरंदर मिश्रा, महापौर मीनल चौबे, रायपुर दक्षिण विधायक सुनील सोनी, मेडिकल सर्विसेज कॉरपोरेशन के अध्यक्ष दीपक म्हसके, जिलाध्यक्ष रमेश ठाकुर आदि उपस्थित थे।

अध्यक्ष दिशांत और महासचिव असीम बने

शिल्पी के नये कार्यकारिणी का हुआ गठन
जगदलपुर। नगर की सांस्कृतिक संस्था शिल्पी के नये कार्यकारिणी का गठन किया गया। संस्था के संस्थापक सदस्य सुबीर नन्दी, सुधीर मंडल एवं जितिन राय चौधरी के सहमति से संस्था के विधि सलाहकार संजय जयसवाल की उपस्थिति में हुआ। जिसका घोषणा शनिवार को संस्था के वार्षिक बैठक में किया गया। अध्यक्ष दिशांत चकवर्ती, उपाध्यक्ष संजीव शील, महासचिव असीम गाडन, कोषाध्यक्ष हरि माधव दास, सहसचिव मृगाल मलिक एवं शतनु नाग, सांस्कृतिक सचिव निवेदिता राय चौधरी, कार्यकारिणी सदस्य जय गोपाल सरकार, वनश्री भगत। उपस्थित सभी ने नए कार्यकारिणी के सदस्यों को बधाई दी। विशेष रूप से उपस्थित इंदुपानी नदी, अर्चना दास एवं दुलाल घोष। वर्ष 2026 के कार्यक्रम की रूपरेखा बनाई गई।

केदार और हरजीत का भाजपाईयों ने किया स्वागत...



जगदलपुर। केदार नाथ गुप्ता प्राधिकृत अधिकारी अपेक्ष बैंक व बस्तर संभाग सह प्रभारी हरजीत सिंह भामरा का स्वागत सिकंदर हाउस में किया गया। इस दौरान महापौर संजय पाण्डे, जिला अध्यक्ष वेद प्रकाश पाण्डे, एमआईसी सदस्य निर्मल पानीग्राही, सुरेश गुप्ता, राणा घोस, त्रिवेणी रंधारी, संजय विश्वकर्मा, जिला महामंत्री रजनीश पानीग्राही, राजपाल कसेर, सुरेश यादव, हेमंत पानीग्राही, वात्सल्य मूर्ति उपस्थित रहे।

करपावंड ने कोलचुर को हराया



करपावंड। मारुति इलेवन करपावंड के द्वारा आयोजित मैच में शनिवार को एक मैच मारुति इलेवन करपावंड और कोलचुर के बीच खेला गया। जिसमें कोलचुर की टीम ने टॉस जीतकर पहले गेंदबाजी का निर्णय लिया। मारुति इलेवन करपावंड ने पहले बल्लेबाजी करते हुए 12 ओवरों में 103 रनों का विशाल स्कोर खड़ा किया। कोलचुर के बल्लेबाजों ने घुटने टेक दिए और महज 77 रन पर ही आज के मुख्य आपावर खगेश्वर मारुती एवं किशन मारुती रहे।

मैच के मैच ऑफ द मैच रहे पिंटू भुआर्य जिन्होंने 3 ओवर में एक मेंडन के साथ मात्र 7 रन देकर 3 विकेट झटके। इसी के साथ मारुति इलेवन करपावंड त्वाटरेट फाइनल में प्रवेश किया। मुख्य अतिथि जयमन देवांगन, महेश देवांगन, राजुराम देवांगन मीडिया प्रभारी आमप्रकाश गुप्ता रहे। प्रत्येक मैच का मैच ऑफ द मैच बस्तर स्पोर्ट्स करपावंड संजु देवांगन के द्वारा दिया जा रहा है। आज के मुख्य आपावर खगेश्वर मारुती एवं किशन मारुती रहे।

सामग्री नहीं होने से बच्चों व अभिभावकों को हो रही परेशानी

स्कूल के प्रयोगशाला में कैमिकल नहीं, कैसे होगी प्रैक्टिकल परीक्षा

हरिभूमि न्यूज ►► जगदलपुर

बस्तर जिले के सरकारी स्कूलों में लैब (प्रयोगशाला) की हालत ही खराब है। बस्तर ब्लॉक मुख्यालय के स्कूल के लैब में वर्षों से सामान नहीं है, जिससे कई

- कई अभिभावक ने अपने बच्चों को टीसी लेकर दूसरे स्कूल में कराया भर्ती



मुख्यालय से लगभग 20 किमी दूर रायपुर रोड के ब्लॉक मुख्यालय में शासकीय बालक उच्चतर माध्यमिक विद्यालय बस्तर में 6 वीं से 12 कक्षा तक के 250

बच्चों एवं अभिभावकों को भारी परेशानियों का सामना करना पड़ रहा है। अभिभावकों के अनुसार स्कूल में जनवरी माह में बोर्ड परीक्षा होनी है, लैब में सामान नहीं होने के चलते बच्चे कैसे प्रैक्टिकल कर पाएंगे। विद्यालय में बोरिक एसिड, कैल्सियम नाइट्रेट, हाइड्रोक्लेरिक एसिड, आयोडिन सोडियम, पोटोशियम नाइट्रेट, बेर्नेडिक्ट, एथेनॉल, एसिटिक, सेफ्रेनिन, इलीसरीन, ऑक्टोपस, स्टार फिस सहित दो दर्जन सामान नहीं होने से विद्यालय की ओर से डीईओ से मांग की गई है कि ऐसे सामान भेजा जाए, तभी बच्चों का प्रैक्टिकल हो सकेगा।

सामान मांगे गए

विद्युत के प्राचाय पीआर लाऊन्ने ने इस संबंध में कहा कि लैब में सामान है, जो

नहीं है उसके लिए मांगा गया है। स्थानीय परीक्षाओं के बच्चों का प्रैक्टिकल किया जा रहा है, बोर्ड में भी किया जाएगा।

जानकारी नहीं
बस्तर ब्लॉक के बीईओ भारती देवांगन ने बताया कि लैब में सामान नहीं होने की जानकारी दी गई है। इसकी जानकारी लेकर जो भी नहीं है, उसे मंगाया जाएगा।

सामान शीघ्र होगा वितरण
जिला शिक्षा अधिकारी बलीराम बघेल ने इस संबंध में बताया कि जिन स्कूलों के लैब में सामान नहीं है और मांग के अनुसार सभी स्कूलों में प्रयोगशाला के सामान शीघ्र वितरण किया जाएगा। जिससे बोर्ड परीक्षाओं के दौरान परेशान नहीं हो सके।

खबर संक्षेप



वाटर ट्रीटमेंट प्लांट में शॉर्ट सर्किट, तीन पैनल हुए ब्लास्ट

धमतरी। शनिवार की सुबह वाटर ट्रीटमेंट प्लांट में तीन पैनल ब्लास्ट होने से शहर की पेयजल सप्लाई बाधित हो गई है। बताया गया है कि शॉर्ट सर्किट से हुए ब्लास्ट से आगजनी भी हुई है जिससे एक कर्मचारी बाल-बाल बच गया। शहर के सभी वार्डों में पेयजल की सप्लाई कमीटोला के मुख्य नहर स्थित वाटर ट्रीटमेंट प्लांट से होती है। निगम के इस प्लांट में आये दिन मोटर जलने या खराब होने की शिकायत मिलती रहती है। शनिवार की सुबह निगम के कर्मचारी पानी सप्लाई की तैयारी कर रहे थे तभी ट्रीटमेंट प्लांट के 6 पैनल में से तीन पैनल में धुआं उठने लगा और देखते ही देखते तीनों पैनल ब्लास्ट हो गए। आग की लपटें भी उठने लगीं। इस दौरान वहां पर मौजूद एक कर्मचारी ने भागकर अपनी जान बचाई।

प्रायोगिक परीक्षा 17 को

धमतरी। बीसीएस शासकीय स्नातकोत्तर महाविद्यालय धमतरी के बीएससी तृतीय सेमेस्टर (प्राणीशास्त्र) की प्रायोगिक परीक्षा 17 दिसंबर बुधवार को दोपहर 12 बजे से प्रारंभ होगी। नियमित एवं अमहाविद्यालयीन परीक्षार्थी आवश्यक सामग्री व रिकार्ड के साथ निर्धारित समय से आधा घण्टा पूर्व प्राणीशास्त्र विभाग में अपनी उपस्थिति दर्ज कराएं।

सत्रांत परीक्षा 19 दिसम्बर से 14 फरवरी तक

धमतरी। पं. सुन्दरलाल शर्मा (मुक्त) विश्वविद्यालय बिलासपुर द्वारा सत्रांत परीक्षा जनवरी-दिसम्बर 2025 की अंतिम समग्र-सुरिणी घोषित कर दी गई है। बीसीएस शासकीय स्नातकोत्तर महाविद्यालय धमतरी की परीक्षा केन्द्र बनाया गया है। घोषित कार्यक्रम के अनुसार स्नातक, स्नातकोत्तर, पीजी डिप्लोमा एवं डिप्लोमा की परीक्षाएं 19 दिसम्बर से 14 फरवरी 2026 तक कार्यालयीन दिवसों में आयोजित होंगी। परीक्षाएं दो पालियों में होंगी। प्रथम पाली प्रातः 10 से 1 बजे तक तथा द्वितीय पाली अपराह्न 2 से 5 बजे तक होगी। बीए, बीएससी, बीकॉम, बीबीए के आधार पाठ्यक्रम एवं बीकॉम, बीबीए ऑनर्स के एडवेंस व चौथी विषयों की परीक्षा ओपेनआर शीट पर प्रातः 10 से 12:15 बजे तथा दोपहर 2 से 4:15 बजे तक होगी। यह जानकारी प्राचार्य, सम्बन्धक डॉ. विनोद कुमार पाठक से की।

संस्कार द स्मार्ट स्कूल के वार्षिक उत्सव में जमकर थिरके बच्चे...



जगदलपुर। संस्कार द स्मार्ट स्कूल का 17वां वार्षिक उत्सव हथौलास के साथ मनाया गया। इसका थीम रिदम रखा गया। इस अवसर पर शाला के विद्यार्थियों ने मंच पर आकर रोमांचक ढंग से प्रस्तुतिकरण दिया। जिसमें विद्यार्थियों ने भिन्न-भिन्न नृत्य के अनुसार पोशाक धारण किया। कार्यक्रम के दौरान विद्यालय के मुख्य अतिथि चैयर्समेन रतनलाल जैन, विद्यालय के फाउंडर नारायण भावसार, चीफ एजीक्यूटिव डायरेक्टर नवीन भावसार, डायरेक्टर सुमन भावसार, शाला की प्राचार्य एनी पॉल, शाला एडमिन एलेक्स मैथ्यू, डायरेक्टर अमित जैन, नूतन जैन उपस्थित थे। कार्यक्रम में कलेक्टर एस. हरीश सहित नागरिक व रोटीरी क्लब के सदस्य, पालकगण उपस्थित थे। कार्यक्रम को सफल बनाने में शिक्षक व शिक्षिकाओं ने विशेष योगदान दिया।

कई स्कूलों में उपकरण शो-पीस की तरह अलमारी में बंद भौतिकी, रसायन विज्ञान और जीव विज्ञान विषयों की पढ़ाई टप

मो. अमजद रजा खान ►► बीजापुर

बीजापुर जिले में हाईस्कूलों की प्रयोगशालाओं में मुख्य रूप से भौतिकी, रसायन विज्ञान और जीव विज्ञान विषयों की पढ़ाई टप है, स्कूलों में खोले गये लैबों में ताला लगा दिया है, बंद कमरों में रखे उपकरण धूल खा रहे हैं। स्कूल के प्राचार्य, शिक्षकों की



अधिकांश शालाओं में बच्चे आज भी प्रयोग संबंधी अभिरुचि से कोसों दूर

कमी होना बता रहे हैं। जिले में आत्मानंद सहित 37 हायर सेकेंड्री हाई स्कूलों संचालित है, अधिकांश शालाओं में बच्चे आज भी संबंधित विषय में प्रयोग संबंधी अभिरुचि से कोसों दूर हैं। जिले के अंतर्गत बीजापुर, चिन्ना कोड़ेपाल, मुर्किनार, नैमैड, महेड, भापालपटनम, आवापल्ली, उसूर, बासागुड़ा, कूटरू, फरसेगड़, गंगालूर, चेरपाल इन हायर

सेकेंडरी हाई स्कूलों के लैब दुरुस्त नहीं है या यूँ कहें कि इन स्कूलों में लैब पूरी तरह खस्ताहाल में है। यांत्रिकी, ऊष्मा, प्रकाश, ध्वनि

विद्युत चुम्बकत्व आदि से संबंधित प्रयोगों की उपकरण, उदाहरणों में पेंडुलम, लेंस, चुंबक और झुके हुए विमान जैसे उपकरण, रसायन

पौधों और जानवरों के अध्ययन से संबंधित प्रयोग की जाने वाली उपकरण पुराने हो चुके हैं। कई स्कूलों में उपकरण शो-पीस की तरह अलमारी में बंद हैं।

एक बार खोलता है लैब

खस्ताहाल कमरों को लैब बना दिया है, जहां छत का स्लैब उखड़कर गिर रहा है, रखे हुए उपकरण, सामग्रियों में मकड़ियों ने जाला बुन लिया है। वहीं केमिकल रखने वाली ग्लासे टूट चुकी है, इन प्रयोग शालाओं को औपचारिकता के लिए सप्ताह में मात्रा एक बार खोला जाता है।

विद्यार्थियों का कोर्स पिछड़ रहा

कई हायर सेकेंडरी हाई स्कूल में विज्ञान, जीविज्ञान, रसायन शास्त्र के टीचर ही नहीं हैं। प्राचार्यों का कहना है, शिक्षकों की बेहद कमी है यही वजह है की, प्रयोग संबंधी पढ़ाई में विद्यार्थियों का कोर्स पिछड़ रहा है।

पूर्णिमा सरोज को रसायनशास्त्र में पीएचडी की उपाधि



हरिभूमि न्यूज ►► जगदलपुर

बस्तर की पूर्णिमा सरोज ने रसायन शास्त्र में अपने शोध कार्यों की सफल पूर्णता के पश्चात डॉक्टर ऑफ फिलॉसफी की उपाधि प्राप्त की है। यह उपाधि उन्हें भारती

जल प्रदूषण के स्रोतों की पहचान की और इसके संभावित समाधानों पर भी प्रकाश डाला। यह शोध कार्य डॉ. प्रतिभा एस. कुरूप के निर्देशन में पूर्ण हुआ। शोध पत्रों का प्रकाशन अंतरराष्ट्रीय जर्नलों में हुआ है और इनकी वैज्ञानिक गुणवत्ता को वैश्विक स्तर पर सराहा गया है। शोध के दौरान डिजाइन किए गए ऑटोमेटिक बायोकेमिकल एनालाइजर के लिए एक पेटेंट भी स्वीकृत हुआ है, जिसे उन्होंने एसोसिएट डॉ. प्रतिभा एस. कुरूप के साथ मिलकर विकसित किया।

जल प्रदूषण के स्रोतों की पहचान और संभावित समाधानों पर भी प्रकाश डाला है

विश्वविद्यालय दुर्ग में आयोजित दीक्षांत समारोह में मुख्य अतिथि उच्च शिक्षा मंत्री टंकम वर्मा ने प्रदान की। इस अवसर पर कुलपति एवं अतिथिगण मौजूद रहे। उन्होंने अपना शोध कार्य बस्तर जिले के जगदलपुर के विभिन्न क्षेत्रों में भूजल का विश्लेषण के अंतर्गत जल गुणवत्ता सूचकांक के माध्यम से जल स्रोतों की स्थिति का गहन अध्ययन किया। इस शोध में उन्होंने

पूर्णिमा सरोज वर्तमान में शासकीय उच्चतर माध्यमिक विद्यालय धनुपुंजी में प्राचार्य के पद पर कार्यरत हैं। शिक्षा के अलावा उन्हें साहित्य, रंगमंच और लोकसंस्कृति में भी विशेष रुचि है। उनकी इस उपलब्धि को लोगों की सराहना मिल रही है।

क्लिनिकल फॉरेंसिक मेडिसिन एंड टॉक्सिकोलॉजी यूनिट खुला, डीएनए टेस्ट के लिए रख सकेंगे खून का सैपल

हरिभूमि न्यूज ►► रायपुर

मध्य भारत का पहला और देश के बारहवें क्लिनिकल फॉरेंसिक मेडिसिन एण्ड टॉक्सिकोलॉजी यूनिट की स्थापना आंबेडकर अस्पताल में की गई है। इस यूनिट में हेराइन, कोकीन सहित अन्य मादक पदार्थों के सेवन की जांच हो सकेगी। साथ ही एफटीए पेपर द्वारा डीएनए टेस्ट के लिए खून के सैपल सुरक्षित रखे जा सकेंगे। इस यूनिट से मेडिको लीगल की जांच में काफी मदद मिलेगी। स्वास्थ्य मंत्री श्याम बिहारी जायसवाल ने शुक्रवार को पंडित जवाहर लाल नेहरू स्मृति शासकीय चिकित्सा महाविद्यालय से संबंधित आंबेडकर अस्पताल में सीएफएमटी यूनिट का उद्घाटन किया। अस्पताल में आने वाले मेडिको लीगल (एमएलसी) केस में व्यक्ति



या पीड़ित की जांच एवं उपचार की सुविधा यहां मिलेगी। इस दौरान स्वास्थ्य मंत्री ने कहा कि यह मध्य भारत का पहला एवं पूरे देश का बारहवां यूनिट है जहां अपराध का संकेत देने वाले चोट की जांच, शराब के सेवन की ब्रेथ एनालाइजर टेस्ट, नशा का सेवन करने वालों की यूरिन के माध्यम से पृष्ठ तथा पोक्सो कानून के अंतर्गत आने वाले अपराधिक मामलों में उम्र बताने की जांच की जाएगी। आज के समय में

अपराध की प्रकृति बदलती जा रही है, इसलिए आने वाले दिनों में यह देश के सर्वश्रेष्ठ संस्थानों में से एक होगा। यह अपराध की जांच और कार्रवाई में सटीक सूचना देने में अहम भूमिका निभाएगी। जांच करने वाले डॉक्टरों की टीम में फॉरेंसिक मेडिसिन विभाग की विभागाध्यक्ष डॉ. सिन्ध्या जैन, फॉरेंसिक मेडिसिन विशेषज्ञ डॉ. नागेंद्र सोनवानी, डॉ. शिवनारायण मांझी, डॉ. महेंद्र साहू एवं फॉरेंसिक मेडिसिन विशेषज्ञ डॉ. कमल साहू शामिल रहेंगे। इस दौरान विधायक पुरंदर मिश्रा, सुनील सोनी के अलावा मेडिकल कालेज डीन डा. विवेक चौधरी, चिकित्सा अधीक्षक डा. संतोष सोनकर मौजूद थे।

है लेकिन बाहर मरघट का बोर्ड नहीं लगने से यह पता नहीं लगता कि यहां शव का अंतिम क्रियाकर्म होता है। आसपास के 3-4 वार्ड के लोग किसी के देहांत होने पर यहीं पर अंतिम क्रियाकर्म करते हैं। इसके लिए काफी परेशानी होती है क्योंकि पूरे परिसर में घने जंगल जैसा वातावरण होने से शव दफनाने के लिए जगह ढुंढने में काफी परेशानी

शहर का एक मरघट जहां शव दफनाना आसान नहीं

हरिभूमि न्यूज ►► जगदलपुर

शहर के गीदम रोड पर एक मरघट है जिसे केवल उसी समाज के लोग ही जानते हैं। क्योंकि मरघट परिसर में झाड़, झंकाड़ और पेड़ पौधों की भरमार है। चहार दिवारी तो बन गई

- पार्श्व उसी समाज के लेकिन न सफाई न समुचित व्यवस्था
- मरघट के ठीक पीछे स्कूल और सरकारी कार्यालय

है लेकिन बाहर मरघट का बोर्ड नहीं लगने से यह पता नहीं लगता कि यहां शव का अंतिम क्रियाकर्म होता है। आसपास के 3-4 वार्ड के लोग किसी के देहांत होने पर यहीं पर अंतिम क्रियाकर्म करते हैं। इसके लिए काफी परेशानी होती है क्योंकि पूरे परिसर में घने जंगल जैसा वातावरण होने से शव दफनाने के लिए जगह ढुंढने में काफी परेशानी



होती है। वार्डवासियों ने बताया कि भाजपा के पूर्व पार्श्व राजपाल कसेर की पत्नी अभी पार्श्व है। उनके समाज के लोगों का भी यहीं अंतिम संस्कार होता है। लेकिन मरघट की हालत देखकर लगता है कि वे खुद इसके जीर्णोद्धार में रूचि नहीं ले रहे हैं। सतनामी और मिरगान समाज के

लोग भी अपने परिजन को यहीं दफनाते हैं। मरघट के सामने जगदलपुर से तेलंगाना की ओर जाने वाला राष्ट्रीय राजमार्ग है। वहीं ठीक पीछे कच्चाओं की सरकारी शाला क्रमांक 2 एवं जनसम्पर्क कार्यालय का आफिस है। जिस हालात में मरघट की स्थिति है उससे



बेहतर किसी गांव का मरघट होगा। पानी, बिजली पहुंच मार्ग का अभाव मरघट परिसर में है।

पोस्टमार्टम कक्ष अब भारत माता चौक

वार्डवासियों ने हरिभूमि को बताया कि मरघट के ठीक बगल में

भारत माता चौक है जहां नवरात्रि में दुर्गा पूजा होता है। पहले यह स्थल महारानी अस्पताल का पोस्टमार्टम भवन था। जिसे आज भी पुराने लोग पेटफुडी के नाम से जानते हैं। लोगों ने मरघट का जीर्णोद्धार करने की मांग विधायक और महापौर से की है।

नितिन नबीन के कुशल नेतृत्व का प्रदेश को मिलेगा लाभ : वेंकट

जगदलपुर। बिहार सरकार के कैबिनेट मंत्री नितिन नबीन को भारतीय जनता पार्टी के राष्ट्रीय कार्यकारी अध्यक्ष नियुक्त किए जाने का लाभ छत्तीसगढ़ को मिलेगा। उनके कुशल नेतृत्व में छत्तीसगढ़ में कई चुनाव संपन्न हुए हैं। भाजपा के प्रदेश उपाध्यक्ष जी. वेंकट ने कहा कि प्रदेश समेत बस्तर से भी वे भली भांति वाकिफ हैं। संगठन और सत्ता दोनों का उनका दीर्घ अनुभव है जिसका लाभ प्रदेश भाजपा को मिलेगा।



छत्तीसगढ़ पिछड़ा वर्ग अधिकारी कर्मचारी संघ की पहल कड़ाके की ठंड में घूमन्तु परिवारों को गर्म कपड़ों का संबल

हरिभूमि न्यूज ►► जगदलपुर

कड़ाके की ठंड के बीच जरूरतमंदों को राहत पहुंचाने के उद्देश्य से छत्तीसगढ़ पिछड़ा वर्ग अधिकारी कर्मचारी संघ ने नगर के गरीब, बेसहारा घूमन्तु परिवारों को गर्म कपड़ों व कंबलों का वितरण किया है। यह सेवा शहर के विभिन्न प्रमुख सार्वजनिक स्थलों पर किया गया, जिससे अधिक से अधिक जरूरतमंदों तक सहायता पहुंच सके। संघ ने दंतेश्वरी मंदिर, दलपत सागर, सिरासार मंदिर, जगन्नाथ मंदिर, सिरासान चौक, संजय मार्केट, हाता हाउस, गोल बाजार सहित अन्य स्थानों पर गरीब एवं घूमन्तु परिवारों को कंबल वितरित किए। इसके साथ ही महारानी अस्पताल में ग्रामीण अंचलों से उपचार के लिए आए मरीजों एवं उनके परिजनों को भी ठंड से बचाव के लिए कंबल प्रदान किए गए। इस पहल से ठंड के मौसम में खुले स्थानों पर जीवन यापन करने वाले लोगों को राहत



मिली। संघ के जिलाध्यक्ष तुलादास मानिकपुरी ने बताया कि संघ प्रतिवर्ष सामाजिक एवं जनसरोकार के कार्यों में सक्रिय भूमिका निभाता रहा है। उन्होंने कहा कि संघ द्वारा पूर्व में ग्राम मंदिर के बाढ़ पीड़ितों को कपड़े, राशन एवं बच्चों को पाठ्य

सामग्री का वितरण किया गया था। साथ ही प्रत्येक वर्ष ठंड में गर्म कपड़े, राशन वितरण, स्वच्छता अभियान, बुधरोपण तथा बस्तर की हुनरमंद प्रतिभाओं के सम्मान हेतु बुहद कार्यक्रम आयोजित किए जाते हैं।

online Booking: www.tripuryatra.com

सुविधा ज्यादा सबसे कम राशि पर

20 वर्षों से

बिलासपुर, रायपुर, दुर्ग, शोदीया से होकर

रखेसाल देन से - 20 दिसंबर से 30 दिसंबर 2025 (11 दिन)

रामेश्वरम् धाम यात्रा

श्री रामेश्वरम् धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, मद्रुर श्री मीनाक्षीदेवी, श्री कन्याकुमारी,

25 शीटें शेष

राशि :- स्त्रीय 20,500/-, 3 एसी-32,500/-, 2 एसी 38,500/- (+5% GST)

Since-2007

श्री त्रिपुर तीर्थ यात्रा सेवा समिति

111/36-D-3, Sector-4, Kamal Vihar, K2836, Shop No. 391, 392, 393 S.S. Plaza, Power House Road

संपर्क करें:- 7354 411411